

Ár 2009, hin 26. mai

**46.**

**Val av limi og tiltakslimi – N. Røktarheim**

Veljast skal ein limur og ein tiltakslimur í stýrið fyri Norðoya Røktarheim. Talan er um tann 6. limin, sum fellur til kommununa vegna samanlegging við Svínøyar kommunu. Sí skriv, dagf. 23.04.09.

**Býráðsins samtykt :** Karl Marius Poulsen valdur sum limur og Gerda Arge sum tiltakslimur

**47.**

**09/00165 Nýggj útiverupláss í Klaksvík**

Víst verður til áheitanir frá nevndarformonnum, fundarfrágreið-ingar og nevndarviðgerðir av málinum um nýggj útiverupláss í Klaksvík. Á felags fundi á T.U. 01.05.09, har formennirnir í TN, MeN og SoN eisini vóru hjástaddir, varð semja um at fremja økið nr. 1 og 2, nevnd í fundarfrágreiðing dagf. 25.02.09. Sí skriv frá T.U., dagf. 07.05.09. Sum kunnugt, er sera lítið av peningi tøkur til teknisk arbeiðir, og viðførir omanfyri nevnda samtykt, at tað bert verður pláss fyri akuttum arbeiðum afturat í ár og arbeiðum, sum áður eru samtykt at fremja.

Tekniska nevnd tekur undir við skrivi frá T.U., dagf. 07.05.09.

Málið hevur verið til kunningar í Mentanarnevndini.

Sí notat frá umsitingini, dagf. 20.05.09, har staðfest verður, at talan er um eina íløgu, og har mælt verður til flyting av játtanum millum kontur

Fíggarnevndin tekur undir við Teknisku nevnd 12.05.09 og Mentanarnevndini 13.05.09, og at verkætlanin verður fíggað sambært notati frá umsitingini, dagf. 20.05.09.

**Býráðsins samtykt:** Tilmælið frá FÍN samtykt

**48.**

**09/00219 Systkinaavsláttur**

Víst verður til hjáløgdu útrokningar og sigast má, at stórir munur er á tí dýrastu og bíligastu loysnini fyri kommununa – góðar kr. 58.000,-. Sí skriv frá umsitingini, dagf. 07.05.09, har mælt verður til:

- 1- at funnið verður fram til ein leist, sum ikki er so trupul at umsita. Hetta kann m.a. gerast við at áseta eitt ávíst % tal
- 2- at ásett verður, nær skipanin skal setast í verk
- 3- at støða verður tikin til játtanina

Sosiala nevnd er samd um at geva ein systkinaavslátt, sum er:

- 0% fyri dýrasta plássið
- 15% fyri 2. dýrasta plássið
- 15% fyri 3. dýrasta plássið

Nevndin er somuleiðis samd um at játta frá komandi ári:

- 0% fyri dýrasta plássið
- 20% fyri 2. dýrasta plássið

- 20% fyri 3. dýrasta plássið

Fíggjarnevndin tekur undir við Sosialu nevnd 13.05.09, og at skipanin eisini skal fevna um fleiri enn 3 systkin. Nevndin mælir somuleiðis til, at umsitingin av skipanini verður útgreinað nærri, herundir hvussu frádrátturin verður avgreiddur og útgoldin.

**Býráðsins samtykt:** Tilmælið samtykt, galdandi frá 1. januar 2009

**49.**

**09/00162 Byggioyvi til ídnaðarbygning matr. nr. 163p – víðkan av leiguøki**

Býráðið hevur á fundi 19. juni 2008 játtað prinsippielt byggioyvi til nýggjan bygning á matr. nr. 163p. Nýggi bygningurin rúmast ikki á verandi leiguøki, sum tí má víðkast samsvarandi nýbyggingini. T.U. mælir tí til, at matr. nr. 163p verður víðkað sambært hjáløgðum korti, dagf. 07.05.09.

Havna- og Vinnunevndin tekur undir við tilmæli frá T.U., dagf. 07.05.09.

**Býráðsins samtykt:** Tilmælið samtykt

**50.**

**Víðkan av byggioyvi – vindfang – matr. nr. 163p**

Søkt verður um loyvi til broyting av nýggja bygninginum, prinsippoyvi er givið til sjálvan bygningin á býráðsfundi 19.06.08. Broytingin umfatar eina inngongd í norðara endanum á bygninginum, umleið 45 m<sup>2</sup>, sum er ætlaður til trappu millum hæddirnar og lyftu. Tekn. Ums. mælir til at geva loyvi.

Havna- og Vinnunevndin tekur undir við tilmæli frá T.U., dagf. 30.04.09.

**Býráðsins samtykt:** Tilmælið samtykt

**51.**

**09/00166 Endurskoðan av fíggjarætlanini 2009**

Fíggjarnevndin beinir málið í Býráðið til seinnu samtykt.

Í skrivi, dagf. 18. mei 2009, ynskir býráðsminnilutin at fáa málini um sparingar 2009, Fritíðarskúlin Sornhúsið og Mentan-arhúsið Atlantis, á skrána til býráðsfundin 26. mei 2009. Síðani hesi málini vórðu viðgjørd á býráðsfundi 29. apríl 2009 eru nýggir upplýsingar komnir fram í hesum málum.

Í tíðindaskrivi, dagf. 18. mei 2009, boðar býráðsmeirilutin frá, at hann tekur undir við einum uppskoti um broyttar sparingar innan barnaansingina, sum Sjalvsognarstovnurin Mylnuhúsið er komin við eftir samskifti við sosialnevndarforkvinnuna og býráðsleiðsluna. Nevnda uppskot, dagf. 16. mei 2009, ger tað møguligt at spara somu upphæddir, sum tær av býráðnum samtyktu, uttan tó at fritíðarskúlin verður fluttur.

**Býráðsins samtykt:** Broytingaruppskot frá minnilutanum, um at játtanin til Atlantis verður óbroytt, fall við 4 atkv. fyri (EyS, JNM, ÓK og JákSk) og 6 ímóti.

Broytingaruppskot frá meirilutanum, um at taka undir við uppskotinum frá Mylnuhúsinum, varð samtykt við 10 atkv. fyri og 0 ímóti.

Endurskoðaða fíggjarætlanini 2009 samtykt seinnu ferð við teimum samtyktu broytingunum.

**52.**

**Ársroknskapur fyri 2008 – Svínøyar Kommuna**

Fíggjarnevndin mælir býráðnum til at góðkenna grannskoðaða ársroknskapin fyri árið 2008 hjá Svínøyar Kommunu.

**Býráðsins samtykt:** Grannskoðaði ársroknskapurin hjá Svínøyar Kommunu fyri 2008 samtyktur/góðkendur